



मुख्यमंत्री भजनलाल शर्मा से शनिवार को मुख्यमंत्री निवास पर सिक्किम के राज्यपाल ओम प्रकाश माथुर ने शिष्टाचार भेंट की।

डंपर ने लोडिंग टैक्सी को टक्कर मारी, चार की मौत, 11 घायल हादसा फलौदी जिले के एनएच-11 पर एक रैस्टोरेंट के सामने हुआ

जोधपुर, 1, नवंबर (कासं)। निकटवर्ती फलोदी जिले में राष्ट्रीय राजमार्ग संख्या 11 पर एक रेस्टोरेंट के सामने शुक्रवार की देर रात सड़क किनारे खड़ी मजदूरों से भरी लोडिंग टैक्सी को किसी डंपर के चालक ने अपनी चपेट में ले लिया। हादसे में तीन श्रमिकों की दर्दनाक मौत हो गई, साथ ही लोडिंग टैक्सी चालक की भी मौत हो गई। ग्यारह अन्य श्रमिक घायल हो गए, जिन्हें देर रात फलोदी चिकित्सालय ले जाया गया। सात घायलों को जोधपुर रैफर किया गया। हादसे में घायल छह महिला मजदूरों के साथ तीन बच्चे भी हैं।

फलोदी पुलिस के अनुसार एनएच-11 पर देर रात मजदूरों से भरी लोडिंग टैक्सी सड़क किनारे खड़ी थी। तब पीछे से आ रहे तेज रफ्तार डंपर ने नियंत्रण खो दिया और सीधे टैक्सी में जा चुसा। टक्कर इतनी जबरदस्त थी कि वाहन के आगे का हिस्सा पूरी तरह से क्षतिग्रस्त हो गया और कई लोग उसमें फंस गए। हादसे की जानकारी मिलने पर

- लोडिंग टैक्सी में मजदूर सवार थे, जो मध्य प्रदेश से आए थे। हादसे में लोडिंग टैक्सी ड्राइवर और तीन श्रमिकों की मौत हो गई तथा 11 घायलों में 6 महिला श्रमिक व तीन बच्चे हैं।**

फलोदी पुलिस एवं 108 एम्बुलेंसकर्मी मौके पर पहुंचे। राहगीरों की मदद से सभी घायलों को बाहर निकाल कर फलोदी के जिला अस्पताल पहुंचाया गया। डॉक्टरों ने प्राथमिक उपचार के बाद तीन की हालत गंभीर देखते हुए उन्हें जोधपुर रैफर कर दिया। सूत्रों के अनुसार सभी घायल मध्य प्रदेश के निवासी बताए जा रहे हैं, जो जोधपुर जिले में अतिप्रग्रस्त हो गए और कई लोग उसमें फंस गए। हादसे की जानकारी मिलने पर

कैनडा के प्र.मं ...

(प्रथम पृष्ठ का शेष)

पुराने रेडियो संबोधन का अंश इस्तेमाल किया गया था। इसमें रीगन को टैरिफ नीतियों की आलोचना करते हुए सुना जा सकता है। विज्ञापन का उद्देश्य यह दिखाना था कि अमेरिकी टैरिफ न केवल अनुचित हैं बल्कि कनाडाई अर्थव्यवस्था के लिए नुकसानदेह भी हैं। हालांकि, इस एड को देखते ही डोनाल्ड ट्रंप नाराज हो गए। उनका कहना था कि इस विज्ञापन ने रीगन के असली शुभानों को तोड़-मरोड़कर पेश किया है जिससे ऐसा लगा जैसे वे टैरिफ के खिलाफ थे। ट्रंप ने शुक्रवार को पत्रकारों से बातचीत में बताया कि मार्क कार्नी ने उनसे व्यक्तिगत रूप से मुलाकात की और इस विज्ञापन के लिए

माफी मांगी।

ट्रंप ने कहा कि मार्क कार्नी बहुत अच्छे व्यक्ति हैं। उन्होंने माफी मांगी क्योंकि वह विज्ञापन फर्जी था। उसमें रीगन के असली शब्दों को गलत तरीके से दिखाया गया था। उन्होंने कहा कि ऐसा नहीं होना चाहिए था और मैं उनकी ईमानदारी की सराहना करता हूं। यह पूरा मामला तब और दिलचस्प हो गया जब दोनों नेताओं की मुलाकात एशिया-पैसिफिक इकोनॉमिक कोऑपरेशन समिट के दौरान बुधवार को हुई। बताया जाता है कि यह विज्ञापन टोरंटो ब्लू जेज और लॉस एंजेलिस डॉजर्स के बीच हुए वर्ल्ड सीरीज मैच के दौरान प्रसारित हुआ था जिससे लाखों लोगों ने इसे देखा।

रेगिस्तान में सेना ने “एन्टी ड्रोन” अभ्यास किया

ऑपरेशन सिंदूर में पाकिस्तान द्वारा ड्रोन का ज्यादा इस्तेमाल करने के कारण यह अभ्यास किया गया है

नई दिल्ली, 01 नवंबर। ऑपरेशन सिंदूर के दौरान पाकिस्तान द्वारा बड़ी संख्या में ड्रोन का इस्तेमाल किये जाने के बाद इस तरह के हमलों से निपटने की तैयारी के तहत भारतीय सेना ने रेगिस्तानी इलाके में अग्रिम क्षेत्र में बड़े पैमाने पर ड्रोन और ड्रोन रोधी अभ्यास, वायु समन्वय-दो, सफलतापूर्वक किया है।

सेना के अधिकारियों ने शनिवार को बताया कि रेगिस्तानी इलाका और मौसम की स्थिति दोनों तरह के अभियानों के लिए एक आदर्श टैस्टिंग ग्राउंड साबित हुई।

दो दिन का यह अभ्यास दक्षिणी कमान की देखरेख में पिछले सप्ताह 28 और 29 अक्टूबर के बीच हुआ। इस अभ्यास को विभिन्न हवाई और जमीनी प्लेटफार्म के साथ वास्तविक, इलेक्ट्रॉनिक युद्ध और एक प्रतिस्पर्धी संचालन वातावरण में मल्टी डोमेन

- सैन्य अधिकारियों ने कहा रेगिस्तानी इलाका और मौसम की स्थिति ड्रोन रोधी अभ्यास के लिए आदर्श टैस्टिंग ग्राउण्ड है।**

कमान और नियंत्रण केंद्रों के विलय के साथ अगली पीढ़ी के युद्ध के लिए सेना की तैयारी के लिए डिज़ाइन किया गया था।

दक्षिणी कमान के जनरल ऑफिसर कमांडिंग-इन-चीफ लेफ्टिनेंट जनरल धीरज सेठ ने अभ्यास की सफलता की सराहना करते हुए कहा कि यहां सीखे गए सबक सीधे क्षमता विकास और ड्रोन और ड्रोन रोधी प्रणाली को मजबूती प्रदान करने में

योगदान देंगे। यह अभ्यास मल्टी डोमेन वातावरण में आधुनिक प्रौद्योगिकी को अपनाने के लिए सेना के प्रयासों में एक महत्वपूर्ण कदम है।

एक बयान में कहा गया है, “सेना अपनी परिचालन क्षमता को आधुनिक बनाने, नवाचार को बढ़ावा देने और सभी डोमेन में उभरते खतरों का मुकाबला करने के लिए तत्परता सुनिश्चित करने के लिए प्रतिबद्ध है।”

इस अभ्यास ने सैनिकों को एक परिचालन वातावरण के तहत स्वदेशी प्रौद्योगिकियों के साथ प्रयोग करने में भी सक्षम बनाया। इसने ड्रोन और काउंटर ड्रोन संचालन के लिए सैद्धांतिक सिद्धांतों को विकास करने और परीक्षण करने पर ध्यान केंद्रित किया, जिससे हवाई खतरों के खिलाफ सेना की जवाबी कार्रवाई की क्षमता मजबूत हुई।

‘जुबीन की मौत के तथ्य 10 दिसम्बर तक आ सकते हैं’

गुवाहाटी, 01 नवंबर। असम के मुख्यमंत्री हिमंत विश्व शर्मा ने शनिवार को कहा कि गायक जुबीन गर्ग की मौत की जाँच कर रही पुलिस का विशेष जाँच दल (एसआईटी) 10 दिसंबर से पहले आरोपपत्र दाखिल कर सकता है। शर्मा ने आज कहा कि 10 दिसंबर तक सच्चाई सबके सामने आ जाएगी। सिंगापुर में जुबीन गर्ग की रहस्यमयी मौत की जाँच के लिए इस साल की शुरुआत में गठित एसआईटी फॉरेंसिक और परिस्थितिजन्य साक्ष्यों की जाँच के अंतिम चरण में है। जाँच सही दिशा में आगे बढ़ रही है और उन्हें शत-प्रतिशत न्याय मिलेगा। उन्होंने कहा, "अगर मैं कोई काम हाथ में लेता हूँ, तो मैं यह सुनिश्चित करता हूँ कि वह तार्किक निष्कर्ष तक पहुँचे। जाँच सही दिशा में आगे बढ़ रही है। हमारे पास ठोस सबूत हैं। एसआईटी और असम पुलिस इस मामले में न्याय सुनिश्चित करने के लिए अथक प्रयास कर रहे हैं।" उन्होंने कहा, "हम 10 दिसंबर तक लोगों के सामने तथ्य प्रस्तुत करने की योजना बना रहे हैं, हालाँकि 17 दिसंबर अंतिम समय सीमा है, मुझे विश्वास है कि हम 10 दिसंबर तक ही तैयार हो जाएँ।"

शर्मा के नेतृत्व में अंतरराष्ट्रीय योग दिवस 2025 के आयोजन में राजस्थान पूरे देश में शीर्ष स्थान पर रहा। केन्द्र सरकार के आयुष मंत्रालय के 'योगा गिंगम पोर्टल' के अनुसार 62 हजार 915 स्थलों पर 85 लाख 31 हजार 185 प्रतिभागियों के साथ पूरे भारत में राज्य प्रथम स्थान पर रहा। वहीं, अंगदान को बढ़ावा देने तथा अंग व प्रत्यारोपण में उभरते हुए राज्य

‘एनडीए कहता है एक करोड़ रोजगार देंगे, पर 20 साल से रोजगार क्यों नहीं दिया’

प्रियंका गांधी ने बेगुसराय के बछवाड़ा में एक जनसभा में एनडीए सरकार पर बेरोजगारी, गरीबी व पलायन बढ़ाने का आरोप लगाया

बेगूसराय, 01 नवंबर। कांग्रेस महासचिव प्रियंका गांधी वाड़ा ने शनिवार को बिहार में बेगूसराय जिले के बछवाड़ा विधानसभा क्षेत्र में आयोजित विशाल जनसभा को संबोधित करते हुये एनडीए सरकार पर तीखा प्रहार किया और कहा कि, 'पिछले 20 सालों से सत्ता में बैठी सरकार ने बिहार की जनता को सिर्फ गरीबी, बेरोजगारी और पलायन दिया है।'

कांग्रेस महासचिव प्रियंका गांधी वाड़ा ने कहा कि अब बिहार की जनता को सोच- समझकर अपने भविष्य का फैसला करना होगा। उन्होंने आरोप लगाया कि वर्तमान सरकार जनता को बरालाने और भविष्य- अतीत की बातों में उलझाने का काम कर रही है, लेकिन जनता के संघर्षशील वर्तमान की चर्चा नहीं करती।

उन्होंने कहा कि महात्मा गांधी ने यहीं से संविधान के लिये लड़ाई शुरू की थी, लेकिन आज उसी संविधान को कमजोर करने की कोशिश की जा रही है। बिहार में 20 साल से राजग की

प्रशांत किशोर की ...

(प्रथम पृष्ठ का शेष)
का उभरना उन क्षेत्रों में खास चिंता का विषय है, जहां पहले भी चुनावी अंतर बहुत कम रहा है। पार्टी रणनीतिकारों को डर है कि युवाओं, पिछड़ी जातियों और महत्वाकांक्षी ग्रामीण मतदाताओं जैसे मुख्य वोट समूहों में बंटवारा, विपक्ष को फायदा पहुंचा सकता है। या फिर विधानसभा में त्रांशंकु स्थिति पैदा कर सकता है। हालांकि, एनडीए अपने मजबूत संगठन पर भरोसा जताता है, लेकिन उसके भीतर भी यह ख़तरा किनार किया जा रहा है कि किशोर का अभियान बेरोजगारी, पलायन और क़ानून-व्यवस्था जैसी समस्याओं से जुड़ा रहे इलाकों में लोगों के दिलों को छू गया है। किशोर का चुनाव से पहले किसी भी गठबंधन से नहीं जुड़ना इस अटकल

राजस्थान ने 11 राष्ट्रीय कार्यक्रमों में देश में प्रथम स्थान हासिल किया

मुख्यमंत्री भजनलाल सरकार की 2024-25 की उपलब्धियों ने रिकॉर्ड तोड़ा

जयपुर, 1 नवम्बर। मुख्यमंत्री भजनलाल शर्मा के नेतृत्व में जनकल्याणकारी नीतियों एवं योजनाओं के धरातल पर प्रभावी क्रियान्वयन के परिणामस्वरूप वर्ष 2024-25 के दौरान प्रदेश 11 राष्ट्रीय कार्यक्रमों एवं योजनाओं में पहला स्थान प्राप्त करने के साथ ही विभिन्न योजनाओं में देश के शीर्ष राज्यों में शामिल रहा।

शर्मा के नेतृत्व में अंतरराष्ट्रीय योग दिवस 2025 के आयोजन में राजस्थान पूरे देश में शीर्ष स्थान पर रहा। केन्द्र सरकार के आयुष मंत्रालय के 'योगा गिंगम पोर्टल' के अनुसार 62 हजार 915 स्थलों पर 85 लाख 31 हजार 185 प्रतिभागियों के साथ पूरे भारत में राज्य प्रथम स्थान पर रहा। वहीं, अंगदान को बढ़ावा देने तथा अंग व प्रत्यारोपण में उभरते हुए राज्य

- योग दिवस, अंग दान-अंग प्रत्यारोपण, मातृ वंदना योजना, आंगनबाड़ी गतिविधियों, फसल बीमा, स्वच्छता, अक्षय एवं सौर ऊर्जा में राजस्थान का प्रदर्शन पूरे देश में सर्वोत्तम था तथा इसकी केन्द्र ने प्रशंसा भी की।**

के रूप में राजस्थान को वर्ष 2025 के लिए प्रथम स्थान के साथ राष्ट्रीय पुरस्कार मिला है।

सितम्बर 2025 में प्रधानमंत्री मातृ वंदना योजना की जारी रैंकिंग में पहले स्थान के साथ ही पोषण पखवाड़ा 2025 के अंतर्गत आंगनबाड़ी केन्द्रों पर आयोजित गतिविधियों में राष्ट्रीय स्तर पर प्रदेश शीर्ष पर रहा है। प्रधानमंत्री फसल बीमा योजना (खरीफ 2025) के तहत 2.18 करोड़ पॉलिसियां जारी कर राजस्थान देश में प्रथम है। साथ

ही, अक्षय एवं सौर ऊर्जा क्षमता स्थापना में राजस्थान पीएम कुसुम योजना कंपोनेंट-ए में राष्ट्रीय स्तर पर प्रथम स्थान पर रहा है।

वर्ष 2024 के लिए पंचायती राज विभाग द्वारा आयोजित फिट इंडिया फ्रीडम रन एवं विकसित भारत संकल्प यात्रा में राजस्थान देशभर में प्रथम स्थान पर रहा। राज्य ने कृषि विभाग में सरकारी प्रक्रियाओं में डिजिटल परिवर्तन हेतु राष्ट्रीय ई-गवर्नेंस रजत पुरस्कार (द्वितीय स्थान) भी हासिल किया है।

प्रदेश ने पीएम-कुसुम योजना के कंपोनेंट-बी एवं कंपोनेंट-सी एफएलएस के अंतर्गत राष्ट्रीय स्तर पर तृतीय स्थान पर है। वहीं, वर्ष 2024 के लिए टीबी मुक्त ठाम पंचायत अभियान के अंतर्गत टीबी मुक्त पंचायतें घोषित करने एवं अभियान के दौरान 100 दिवसीय कैम्पेन में एसीएसएम गतिविधियों के लिए देश में तृतीय स्थान पर रहा।

इसके अलावा तंबाकू फ्री यूथ कैम्पेन 2.0 के अंतर्गत बेस्ट परफॉर्मिंग स्टेट एवं नेशनल प्रोग्राम फोर पेलिएटिव केयर में उत्कृष्ट योगदान के लिए तृतीय स्थान पर है। साथ ही आयुष्मान् भारत (पीएम-जेएवाई) क्लेम सेटलमेंट एवं हॉस्पिटल एम्पैनलमेंट में वर्ष 2024-25 में भी देशभर में तीसरे स्थान पर रहा।

सबसे भारी संचार उपग्रह के लॉन्चिंग की उल्टी गिनती शुरू

श्रीहरिकोटा, 01 नवंबर। भारतीय अंतरिक्ष अनुसंधान संगठन (इसरो) ने कहा कि 4,000 किलोग्राम से ज़्यादा वज़नी संचार उपग्रह सीएमएस-03 के प्रक्षेपण के लिए 24 घंटे की उल्टी गिनती शनिवार को शुरू हो गई। अंतरिक्ष एजेंसी ने बताया कि लगभग 4,410 किलोग्राम वज़नी यह उपग्रह भारतीय धरती से भू-समकालिक स्थानांतरण कक्षा (जीटीओ)

- यह अंतरिक्ष यान एलवीएम3-एम5 रॉकेट के जरिये प्रक्षेपित किया जाएगा, जिसे इसकी भारी भारोत्तोलन क्षमता के लिए बाहुबली नाम दिया गया है।**

में प्रक्षेपित होने वाला सबसे भारी उपग्रह होगा। यह अंतरिक्ष यान एलवीएम3-एम5 रॉकेट के जरिये प्रक्षेपित किया जाएगा, जिसे इसकी भारी भारोत्तोलन क्षमता के लिए बाहुबली नाम दिया गया है। इसरो ने शनिवार को बताया कि प्रक्षेपण यान को पूरी तरह से असेंबल और अंतरिक्ष यान के साथ एकीकृत कर दिया गया है और इसे प्रक्षेपण-पूर्व कार्यों के लिए यहां दूसरे लॉन्च पैड पर ले जाया गया है।

इंदौर में गोडाउन में आग, दो महिलाएं जिंदा जली

- दोनों महिलाएं इस कैमिकल गोडाउन में काम करती थीं**
- बताया जाता है कि देव उठनी एकादशी पर दोनों महिलाएं गोडाउन में दिया जला रही थीं, तब यह हादसा हुआ।**

जताई गई है। इसके चलते तलाश की जा रही है। आग पर दो घंटे के बाद काबू पाया जा सका। कैमिकल गोडाउन के आगे के हिस्से में शाम को लोगों ने धुआं उठते देखा।

गोडाउन में कैमिकल था और बड़ी संख्या में कच्चा माल भी रखा हुआ था। इस कारण आग तेजी से फैली। कुछ ही देर में आग ने गोडाउन के अन्य हिस्सों को अपने चपेट में ले लिया।

लोगों ने फायर ब्रिगड को सूचना दी। दमकलों के पहुंचने तक आग

विकराल रूप ले चुकी थी। आग बुझाने के लिए पांच टैंकरों से ज़्जदा पानी व फोम का उपयोग किया गया, लेकिन आग पर काबू नहीं पाया जा सका। मृतक महिला का नाम सागर निवासी रामकली अहिरवार है। वह दो माह पहले रंवासा में रहने आई थीं। दूसरी महिला का नाम ज्योति पिता मूसरी है। दोनों के शव अस्पताल पहुंचाए गए। पुलिस अफसरों ने कहा कि यदि इसमें किसी की लापवाही पाई गई तो केस भी दर्ज किया जाएगा।

इंदौर, 01 नवंबर। इंदौर के केट रोड के एक कैमिकल गोडाउन में आग लग गई। जिस वक़्त आग लगी, उस वक़्त फैक्टरी में कुछ कर्मचारी के फंसे होने की शंका जताई गई थी। आग लगने की वजह दवे उठनी एकादशी पर गोडाउन में जलाया दीपक बल बना है। महिलाएं दीपक जला रही थीं, तभी उनकी साड़ी में आग लग गई। वे बाहर नहीं निकल पाईं। उनके साथ कुछ बच्चे भी थे। वे बाहर भागे और आग लगने की जानकारी दी।

आग पर काबू पाए जाने के बाद जब फायरब्रिगेड कर्मी गोडाउन के भीतर पहुंचे, तो उन्हें दो महिलाएं जली अवस्था में मिली। दोनों गोडाउन की कर्मचारी थीं। गोडाउन में अन्य कर्मचारियों के फंसे होने की आशंका

आरएसएस ...

(प्रथम पृष्ठ का शेष)
पहले भी प्रतिबंध लगाने के प्रयासों को अदालतों ने गलत ठहराया है। उन्होंने कहा कि कांग्रेस को ऐसे बयान देने से पहले अपने पिछले अनुभवों से सीखना चाहिए। मल्लिकार्जुन खडगे के बयान पर सीधा जवाब देते हुए दत्तात्रेय होसबाले ने कहा कि कांग्रेस पहले भी तीन बार संघ पर प्रतिबंध लगाने की कोशिश कर चुकी है, लेकिन हर बार असफल रही। उन्होंने आगे कहा कि जब भी संघ पर प्रतिबंध लगाया गया, अदालतों ने उसे गलत साबित किया। ऐसे में जो नेता इस तरह की बातें कर रहे हैं, उन्हें यह सोचना चाहिए कि समाज किस दिशा में जा रहा है। घर कार्यवाह ने बताया कि कार्यकारी बैठक में देश में बढ़ ते धर्मांतरण के मुद्दे पर भी गहन चर्चा हुई। उन्होंने कहा कि धर्मांतरण रोकना और 'घर वापसी' को प्रोत्साहित करना अब आवश्यक हो गया है।

सज्जनगढ़ ...

(प्रथम पृष्ठ का शेष)
बोर्ड से पोस्टमार्टम कराकर बाघ का अंतिम संस्कार किया गया। मेडिकल बोर्ड में डॉ. महेन्द्र मेहता, डॉ. करमेश्वर प्रताप सिंह एवं डॉ. हिमांशु व्यास शामिल थे। मृत बाघ कुमार ने 18 वर्ष 4 माह की उम्र पूरी की।

